

**Jákup Mikkelsen**  
løgtingsmaður

**Fyrirspurningur eftir Tingskipanini § 52a**

**Fyrirspurningur um stjóráviðurskiptini á Klaksvíkar Sjúkrahúsi settur landsstýrismanninum í heilsu- og innlendismálum, Sirið Stenberg, (at svara skrivliga eftir TS § 52a)**

1. Hevur landsstýrismaðurin søkt eftir nýggjum stjórá til Klaksvíkar Sjúkrahús?
2. Um ikki, nær ætlar landsstýrismaðurin at søkja eftir nýggjum stjórá til Klaksvíkar Sjúkrahús?
3. Hevur landsstýrismaðurin svarað núverandi stjórá á Klaksvíkar Sjúkrahúsi, upp á hansara umbøn um at vera loystur úr starvi?
4. Um játtandi, nær er so avtalað, at núverandi stjórá á Klaksvíkar Sjúkrahúsi ætlandi skal fara úr stjórástarvinum?
5. Metir landsstýrismaðurin tað vera skilagott, um tað evt. verður eitt ávíst yvirlapp í millum, nær starvsetanin hjá nýggja stjóranum tekur við, og tíðspunktið tá verandi stjórin fer frá, soleiðis at ein ávís yvirlevering í millum nýggja og fráfarandi stjóran kann verða framd?
6. Ætlar landsstýrismaðurin at skipa fyri einum tílíkum yvirlappi?
7. Hvat verður starvsheitið hjá nýggja stjóranum á Klaksvíkar Sjúkrahúsi?

**Viðmerkingar:**

Fyrst í januar mánað í 2019 frættist í miðlunum, at stjórinum á Klaksvíkar Sjúkrahúsi í gjøgnum 35 ár hevði vent sær til landsstýrismannin í heilsu- og innlendismálum og biðið hendan um at loysa seg úr starvi sínum til várs. Hetta hendi hálvannað ár eftir, at landsstýrismaðurin annars í tíðindaskrivi, við yvirskriftini ”Sjúkrahúsverkið verður nú skipað sum ein organisatión”, greiddi frá, at føroyska sjúkrahúsverkið nú skuldi virka sum ein eind, og at hon hevði tikið avgerð um, at tað framyvir skuldi vera ein leiðsla fyri alt tað føroyska sjúkrahúsverkið, og at sjúkrahússtjórin fyri Landssjúkrahúsið skuldi verða forstjóri fyri alt. Síðani tá hava fólk í Klaksvík og norðoyggjum sum heild kent seg ótrygg við viðurskiptini og leiðslustrukturin, tí eingin ordiliga veit, hvar veruliga valdið yvir Klaksvíkar Sjúkrahúsi sum heild liggur, og nú stjóráviðurskipti á sama hátt liggja ósvaraði, verða omanfyristandandi spurningar her við settir landsstýrismanninum í heilsu- og innlendismálum.

**Á Løgtingi, 6. mars 2019**

Jákup Mikkelsen